



**Fil-Qorti tal-Magistrati (Malta)
Bhala Qorti ta' Ġudikatura Kriminali**

Magistrat Dr. Donatella M. Frendo Dimech LL.D., Mag. Jur. (Int. Law)

Illum: 28 ta' Jannar, 2019

**Il-Pulizija
(Spettur Jonathan Ransley)
(Spettur Fabien Fleri)
(Spettur Lydon Zammit)**

-vs-

**Omissis; u
Alfred Tonna**

Kumpilazzjoni Nru. 315/2018

Il-Qorti,

Rat l-akkużi miġjuba fil-konfront tal-imputati Omissis u Alfred Tonna, u cioe` talli:

1. Fil-lejl fil-lejl ta' bejn it-28 u id-29 ta' April, 2018, gewwa Vjal it-Torri, Gudja, ikkommettew serq ta' vettura bin-numru tar-registrazzjoni Taljan BL310NZ liema serq huwa aggravat bil-mezz, bl-ammont li jeccedi l-elfejn u tlett mija u

disgha u ghoxrin Euro u sebgha u tletin centezmu (€2,329.37), bil-hin u bix-xorta tal-haga misruqa.

2. U aktar talli fit-30 ta' April, 2018, ghall-habta tad-21:00hrs gewwa parkegg fi Triq il-Kuncizzjoni, Msida, volontarjament taw in-nar lil vettura bin-numru tar-registrazzjoni Taljan BL310NZ u vettura bin-numru tar-registrazzjoni EBL447 tal-ghamla Toyota izda fil-waqt ma kien hemm l-ebda persuna gewwa u dawn il-vetturi kienu qeghdin b'moghod li ma jistax jqabbaad hruq f'bini iehor, gharix fejn waqt il-hruq jkun hemm persuni hemm gew.

Lil Alfred Tonna wahdu talli:

1. Fl-istess data, hin, lok u cirkostanzi kiser il-provedimenti ta' sentenza sospiza moghtija fil-konfront tieghu b'sentenza tal-Qorti tal-Magistrati (Malta), Magistrat Dr. Francesco Depasquale LL.D, datata 19 ta' Jannar, 2016, liema sentenza saret definittiva u ma tistghax tinbidel.
2. Fl-istess data, hin, lok u cirkostanzi irrenda ruhu ricediv ai termini tal-artikoli 49, 50 u 289 tal-Kap 9 tal-ligijiet ta' Malta wara li huwa ga gie misjub hati permezz ta' diversi sentenzi moghtija mill-Qrati ta' Malta, liema sentenzi saru definittivi u ma jistghux jigu mibdula.

Lil Omissis wahdu talli:

1. Fl-istess data, hin, lok u cirkostanzi kiser il-provedimenti tal-Kap 446 Artiklu 7 tal-ligijiet ta' Malta imposti fuqu b'sentenza tal-Qorti tal-Magistrati (Malta) Magistrat Dr. D. Clarke LLD datata 26 ta' Lulju, 2017, liema sentenza saret definittiva u ma tistghax tinbidel

Il-Qorti intalbet sabiex f'kaz ta' htija tikkundanna lill-akkuzat ghall-hlas ta' spejjez li jkollhom x'jaqsmu mal-hatra ta' esperti jew periti fil-proceduri hekk kif ikkontemplat fl-Artikolu 533 tal-Kapitlu 9 tal-ligijiet ta' Malta.

Il-Qorti hija mitluba sabiex barra milli tapplika il-piena skond il-ligi, tapplika wkoll l-artikoli 383, 384 u 385 tal Kap 9 tal-ligijiet ta' Malta ghas-sigurta ta' dawn il-persuni hawn fuq indikati.

Rat li waqt l-udjenza mizmuma nhar it-8 ta' Jannar, 2019, l-imputat Alfred Tonna ammetta l-imputazzjonijiet migjuba kontra tieghu.

Illi din il-Qorti osservat dak li jiddisponi l-Artikolu 453(1) tal-Kapitolu IX, Ligijiet ta' Malta, moqri flimkien mal-Artikolu 392A(1) tal-istess Kapitolu, u cioe` wara li l-imputat wiegeb li hu hati ghall-akkuzi migjuba fil-konfront tieghu, din il-Qorti wissietu b'mod l-aktar solenni fuq il-konsegwenzi legali ta' dik it-twegiba u nghata zmien xieraq sabiex jekk irid jerga lura minnha.

Semghet ix-xhieda.

Semghet is-sottomissjonijiet maghmula mill-prosekuzzjoni u mid-difiza dwar il-piena.

Rat l-atti u d-dokumenti kollha.

Ikkunsidrat:

Illi l-imputat ammetta l-imputazzjonijiet migjuba fil-konfront tieghu u ghaldaqstant fuq l-ammissjoni volontarja u nkondizjonata tieghu, l-Qorti tiddikjara li m'ghandhiex triq ohra salv li ssib lill-imputat hati tal-akkuzi migjuba fil-konfront tieghu kif minnu ammessi.

Illi dwar piena l-Qorti kkunsidrat in-natura serja tar-reati li dwarhom qed tinstab htija, tal-fedina penali mtappna tieghu, tal-ammissjoni tieghu u tac-cirkostanzi kollha l-ohra tal-kaz.

Ghal dawn il-motivi, din il-Qorti wara li rat l-artikoli 17(b), 31, 49, 50, 261(b)(c)(f)(g), 263, 267, 270, 271(g), 278(3), 279(b), 280(2), 289 u 318 tal-Kapitolu IX tal-Ligijiet ta' Malta, issib lill-imputat hati tal-akkuzi kollha migjuba kontra tieghu, u tikkundannah ghal piena ta' 32 xahar prigunerija.

Inoltre` l-Qorti wara li rat l-artikoli 28A, 28B u 28C tal-Kapitolu IX ta' l-Ligijiet ta' Malta qed tordna illi s-sentenza moghtija fil-konfront tal-imputat nhar id-19 ta' Jannar, 2016, ta' xahar prigunerija moghtija minn din il-Qorti kif diversament preseduta, tigi fis-sehh stante illi r-reati li dwarhom qed jinstab hati l-akkuzat gew kommessi fil-perjodu operattiv ta' dik is-sentenza. B'hekk b'kollox l-imputat ghandu jiskonta l-perjodu ta' **33 xahar prigunerija**.

Finalment bl-applikazzjoni ta' l-artikolu 533 tal-Kapitolu IX tal-Ligijiet ta' Malta qeghda tordna lill-hati jhallas l-ammont ta' €575.93 rapprezentanti nofs l-ispejjez peritali.¹

Il-Qorti tordna li l-atti, flimkien ma kopja ta' din is-sentenza jigu mibghuta lill-Avukat Generali fi zmien sitt ijiem ta' xoghol.

Dr. Donatella M. Frendo Dimech LL.D., Mag. Jur. (Int. Law)
Magistrat

Kommunika: Registratur tal-Qorti

¹ Nofs tal-ispejjez l-iehor gie kkundannat ihallsu Omissis b'sentenza tat-12 ta' Novembru, 2018.